

ព្រះរាជបណ្ណាល័យកម្ពុជា

# KAMBUJASURIYĀ

កម្ពុជសុរិយា  
៧ ១




ជាទស្សនាវដ្តីចេញផ្សាយពីព្រះរាជបណ្ណាល័យ មួយខែពីរក្បាល

ឆ្នាំគំរប់ ១៤ ភាគទី ៤

គណៈរដ្ឋមន្ត្រីនិងសម្តេចសង្ឃតាយកទាំងពីរគណៈ

បានអនុញ្ញាតហើយ



កំពេញ

ការផ្សាយរបស់ព្រះរាជបណ្ណាល័យ

ព. ស. ២៤៨៤

គ, ស. ១៩២២

# បញ្ជីរឿង

ទំព័រ

១	រឿងព្រះបាទអសោកមហាក្សត្រ, អ្នកអាចារ្យតិម-អាទ ប្រែចេញពីភាសាបារាំង-ស្រសមរាជាកាលខ្មែរ (នៅមានត)	៣
២	ច្បាប់ទូទ្រព្យខ្មែរ . . . . .	១០
៣	ភូមិសាស្ត្រសង្គម ខ្មែរប្រទេសផ្សេងៗ: អំពីប្រទេសអាស៊ីម៉ាញ (តមក) . . . . .	១២
៤	ពង្សាវតារកោម, ស្រង់យកអំពីគោសបារាំងផ្សេងៗក្នុងពង្សាវតារលោក (តមក) . . . . .	១៥
៥	ប្រវត្តិព្រះបាទសុរិយោវរ្ម័ន-ទី១ ជាសាវ័ករបស់ព្រះពុទ្ធជាម្ចាស់: ទី៤ ប្រវត្តិរបស់ហត្ថក-អាឡវិក . . . . .	១៨
៦	រឿងមហាការព្វ: (តមក) . . . . .	២១
៧	រឿងព្រេងខ្មែរ: រឿងស្វាយរួចមកស្តេច . . . . .	២៤

## រូបរាងរឿង

រូបរាងសិល្បៈខ្មែរ, រចនាបែបភ្នំគូលែន (ក្នុង ព. ស. ១៣៦៧) . . . . .	១
--	---

# TABLE DES MATIÈRES

	Pages
1. Légende de l'empereur Açoka de l'Inde antique. Traduit du français en Cambodgien par feu l'Achar KIM-ANN (à suivre).....	3
2. Chbab Tounmean Khluon (bons conseils en vers).....	10
3. Géographie sommaire de divers pays : L'Allemagne (suite)....	12
1. Histoire de Rome. Extraits de divers documents de l'histoire universelle (suite) .....	15
5. Vie des disciples laïcs du Bouddha. IV. La vie de HATTHAKA-ALVAKA.....	18
6. MAHABHĀRATA (sommaire. Suite).....	21
7. Conte populaire cambodgien inédit :	
" Le singe voleur de la couronne du roi ".....	24

## HORS-TEXTE

Lions Khmers. Art du Kulên (1368 E. B.).....	1
--	---

សេចក្តីជូនដំណឹង

អំពីព្រះរាជបណ្ណាល័យ កម្ពុជា

គម្ពីរមន្តលក្ខន្តិបទបាលី ព្រះរាជបណ្ណាល័យ បានចាត់ចែងបោះពុម្ព  
ចប់សព្វគ្រប់ហើយ ចែកចេញជា ៤ ភាគ គឺ ភាគទី ១ ដំឡូង ១ ក្បាល  
២ រ. ០០ ភាគទី ២ ដំឡូង ១ ក្បាល ២ រ. ៥០ ភាគទី ៣ ដំឡូង ១ ក្បាល  
៣ រ. ០០ ភាគទី ៤ ដំឡូង ១ ក្បាល ២ រ. ៧០ ។ អស់លោក-អ្នកសិក្សា  
គម្ពីរបាលីដល់ថ្នាក់មន្តលក្ខន្តិបទហើយ សឹងមានសេចក្តីត្រូវការគម្ពីរនេះ  
ទាំងអស់គ្នា ដូច្នេះ សូមចូលទៅជារំលឹកព្រះរាជបណ្ណាល័យនឹងកន្លែងលក់  
សៀវភៅរបស់ព្រះរាជបណ្ណាល័យតាមត្រូវការចុះ ។

អស់លោក-អ្នកចុះឈ្មោះជាវត្របិដកគឺមានសេចក្តីទន្ទឹងចង់  
បើកព្រះវត្របិដកឲ្យបានឆាប់រាល់គ្នា ចំពោះភាគថ្មីៗ គៗទៅ ដូច្នេះ  
ព្រះរាជបណ្ណាល័យសូមជូនដំណឹងថា ព្រះវត្របិដកភាគទី ៣២ (សុត្តន្តបិ-  
ដក) បានបោះពុម្ពសម្រេចហើយ សូមអញ្ជើញទៅបើកយកចុះ ។ ឯភាគ  
ទី ៣៣ - ៣៤ នឹងគៗទៅនោះរោងពុម្ពកំពុងដេរកាត់ចងក្របនឹងបោះពុម្ព  
ជាលំដាប់រួចទៅផលប្រយោជន៍ ។



ព្រះរាជបណ្ណាល័យបានបោះពុម្ពផ្សាយរឿងថ្មី ១ រឿងទៀតហើយ  
គឺមគ្គុទ្ទេសក៍នគរ ជាសៀវភៅនាំផ្លូវទៅមើលបុរាណស្ថាននគរវត្ត នគរធំ  
នៅខែត្រសៀមរាប ។ មគ្គុទ្ទេសក៍នេះមាន ២ ភាគ ភាគទី ១ ខ័យាយភី

ឯងរៀនសូត្រសម័យបុរាណនៃក្រុងកម្ពុជា នឹងរៀនព្រះមហាក្សត្រសម័យនគរ  
មានសេចក្តីរៀបរៀងតាមគោលហារឹកផ្សេងៗដែលអ្នកប្រាជ្ញបានស្រាវ  
ជ្រាវរកឃើញ ភាគទី១ នេះ ១ ក្បាលដំឡៃ ០ រ. ៦០ ។

ភាគទី ២ មានសេចក្តីពន្យល់ពីផ្លូវដែលត្រូវទៅមើលប្រាសាទអស់  
នោះ នឹងចង្អុលបង្ហាញឲ្យដឹងច្បាស់ថា ប្រាសាទណាក្នុងសាងឡើងក្នុង  
សម័យណា? ព្រះមហាក្សត្រអង្គណា ទ្រង់កសាង? កសាងឡើងដើម្បីជា  
ប្រយោជន៍អ្វី? ហើយបាទចង្អុលបង្ហាញឲ្យយើងស្គាល់បែបផែនប្រាសាទ  
ឬក្បាច់រចនាដែលកើតឡើងដោយស្នាដៃខាងពួកសាសនាព្រាហ្មណ៍ឬ  
ខាងពួកពុទ្ធសាសនាមហាយាននឹងហ៊ានយានដោយឡែកថែមទៀតផង ។

នៅខាងក្នុងផ្ទះសៀវភៅមគ្គុទ្ទេសក៍ភាគទី២ នេះ មានរូបប្រាសាទ  
នឹងរូបផ្សេងៗ ជាចំនួនច្រើន ហើយមានផែនទីសម្រាប់នាំផ្លូវទៅមើល  
បុរាណស្ថានផ្សេងៗ ជាអក្សរខ្មែរយ៉ាងច្បាស់លាស់ផង ទុកជាលោក-អ្នក  
បិទដែលអញ្ជើញទៅនគរវត្តសោះ គ្រាន់តែមានផែនទីដែលខ្លួនជាប់មក  
នឹងមគ្គុទ្ទេសក៍ភាគទី ២ នេះ ក៏លោក-អ្នកអាចអញ្ជើញទៅមើលនគរវត្ត  
នគរធំ ដោយខ្លួនឯងបាន មិនបាច់រង្វេងជួរឬកាន់ច្រឡំឡើយ ។ សៀវ-  
ភៅមគ្គុទ្ទេសក៍ភាគទី២ នេះដំឡៃ ១ ក្បាល ១ រ. ២០ ។

សៀវភៅអស់នេះ មានចំណាយនៅព្រះរាជបណ្ណាល័យនឹងកន្លែង  
លក់សៀវភៅរបស់ព្រះរាជបណ្ណាល័យទូទៅ ។





រឿងព្រះបាទអសោក

សេចក្តីផ្តើម

រឿងព្រះបាទអសោកមហាព័ន្ធនេះ ជាសេចក្តីរៀបរៀងនឹងប្រែចេញ  
មកពីភាសាបារាំងសែស របស់អ្នកអាចារ្យ គឹម-អាណ ដែលអនិច្ចកម្មទៅ  
កាលពីថ្ងៃ ២៦ ដេសម្រ័ ១៧៣៧ ដូចមានប្រវត្តិសាស្ត្រនៅក្នុងសៀវភៅ  
“សាសនកិច្ចានុក្រមលេខ ២ ឆ្នាំ ១៧៣៨ នោះស្រាប់” ។

រឿងព្រះបាទអសោកនេះ អ្នកអាចារ្យ គឹម-អាណ បានរៀបរៀង  
ប្រែកាលដែលខ្លួននៅឫសនៅឡើយ ប្រហែលនៅក្នុងរវាងឆ្នាំ ១៧៣៥  
ជាឆ្នាំដែលខ្លួនបានចូលមកធ្វើការជាក្រុមជំនុំប្រែព្រះត្រៃបិដក ក្នុងក្រ-  
សួងពុទ្ធសាសនបណ្ឌិត្យ ។ លុះរៀបរៀងប្រែបានចប់ហើយបានយក  
សំណៅទៅប្រគល់ឲ្យក្រសួងពុទ្ធសាសនបណ្ឌិត្យ ដើម្បីឲ្យចាត់ការបោះ  
ពុម្ពផ្សាយតទៅ ។

លោកគ្រូអាចារ្យ គឹម-អាណ ធ្វើការជាក្រុមជំនុំព្រះត្រៃបិដកបាន  
១ ឆ្នាំក៏លាចាកសិក្ខាបទដោយមានកេតិកភាពបេសិរីវៃ តមក ពេលនេះ  
កាន់តែបណ្តាលខ្លាំងឡើងៗ ក៏លាចេញពីមុខក្រសួងនេះទៅនៅ  
ឯលំនៅដើមរបស់ខ្លួន ហើយដល់អនិច្ចកម្មក្នុងឆ្នាំ ១៧៣៧ នៅក្នុងរវាង  
ព្រះបាទ ឃុំពង្រី ខែត្រកំពង់ឆ្នាំង ។

ក្រសួងពុទ្ធសាសនបណ្ឌិត្យសម្មាគុណ ដល់អ្នកអាចារ្យ តិម - អាន  
 ដែលបានព្យាយាមប្រែរឿងព្រះបាទអសោកនេះ ហើយប្រគល់ឱ្យជា  
 សម្បត្តិរបស់ក្រសួងពុទ្ធសាសនបណ្ឌិត្យ។ សូមទទួលជូនកុសលដែលជា  
 គុណនៃការបោះពុម្ពផ្សាយរឿងនេះ ចំពោះវិញ្ញាណក្ខន្ធរបស់អ្នកអាចារ្យ  
 តិម-អាន សូមឱ្យបានទទួលឥដ្ឋមុខត្រាផលតាមគាប់ចិត្តចុះ ។

អារម្ភកថា

រឿងព្រះបាទអសោកនេះ អ្នកប្រាជ្ញទាំងឡាយបានតែងពីត្រឹមតតិយ-  
 លង្ហាយនាដកបមក មានស្នើតែគ្រប់គម្ពីរដែលសំដែងអំពីព្រះពុទ្ធសាស-  
 នាក្នុងភាសាបាលី, ភាសាសំស្ក្រឹតនិងភាសាឯទៀតៗជាច្រើន ហើយ  
 ជារឿងមានឡាក់ឋាន ដោយមានសិលាចារឹកជាគ្រឿងសំគាល់ច្រើន  
 បំផុត ដ៏ដរាស់ក្នុងមជ្ឈិមប្រទេស នៅមានហេតុដល់មកសព្វថ្ងៃនេះ ។  
 ហេតុនោះបានជាពួកអ្នកប្រាជ្ញទៅទាំងលោកក្នុងប្រទេសធំៗ មានទ្វីបឌុ-  
 បជាដើម ច្រើនតែចេះរឿងដំណាលព្រះបាទអសោកនេះគ្រប់ៗគ្នា អ្នក  
 ខ្លះបានឃើញតាមគម្ពីរបាលីឬសំស្ក្រឹត អ្នកខ្លះបានព្យាយាមស្វែង  
 ទៅដល់សិលាចារឹក ត្រង់ទីសំដែនយស្ថាននោះៗ ហើយថតផ្តិតយកមក  
 សរសេរជារឿងទុកក្នុងសៀវភៅទាំងឡាយជាច្រើន ដើម្បីជាប្រយោជន៍  
 ដល់អ្នកអានមើល, សូម្បីគម្ពីរបឋមសម្ពោធិជាភាសាខ្មែររបស់យើងនេះ



ដែលធ្លាប់មានយូរណាស់មកហើយ ក៏មានសេចក្តីដំណាលដល់រឿងអ-  
សោកនោះខ្លះ នៅគ្រងវិទ្យុមានពន្លឺដែលលោកអ្នកមានមើលធ្លាប់បាន  
ឃើញជាញឹកញយណាស់មកហើយ ប៉ុន្តែមានសេចក្តីមិនហ្មត់ចត់  
សព្វគ្រប់ ។

ព្រោះហេតុដូច្នោះបានជាខ្ញុំប្រែរឿងព្រះបាទអសោកនេះ អំពី  
សៀវភៅភាសាបារាំងនៃសសឈ្មោះ ឡាឡេសិនឌីឡូម្យើរ៉េអសោក  
(La Légende de l'empereur Açoka, par J.Przyluski) មកជាភាសាខ្មែរ  
យើង ព្រមទាំងបានផ្សេងផ្ទុកគ្នាជាមួយបុរាណវិទ្យាសិល្បៈសិល្បៈស្រ្តីត្រៃម  
ទៀត ដើម្បីនឹងឲ្យបានត្រឹមត្រូវហើយជាប្រយោជន៍ដល់លោក-អ្នក  
មានប្រាថ្នាចង់ដឹងរឿងនេះឲ្យបានច្បាស់លាស់ ព្រោះព្រះបាទអសោក  
អង្គនោះ ទ្រង់មានមហាករុណាដ៏ធំដល់លោកទាំងមូល ទ្រង់បាន  
ធ្វើគតិយសង្គ័យនាហើយផ្សាយព្រះពុទ្ធសាសនាដោយកំឡាំងព្យាយាម  
របស់ព្រះអង្គ ឲ្យតាំងនៅគ្រប់ប្រទេស រហូតដល់សុវណ្ណកូមិ (គឺប្រ-  
ទេសឥណ្ឌូចិនយើងនេះ) ចំណែកខាងវែងនកម្ពុជាយើងសោក បើនឹង  
សង្កេតមើលទៅ គង់ឃើញថា កាលដំបូងដើមពួកអ្នកស្រុកកាន់សាសនា  
ព្រាហ្មណ៍គមកកាន់ពុទ្ធសាសនាបើកខាងមហាយាន លាយឡំគ្នាដោយ  
មានគ្រឿងសំគាល់នៅគ្រងនគរធំ ដែលគេសាងឡើងជាន់ដំបូងនោះ គេ  
ធ្វើសិលាចារឹកជាបុរោហិតសត្វខ្លះជាព្រះសិវព្រាហ្មនឹងទេវបូជន៍ទៀតៗខ្លះ

នៅគ្រប់កន្លែងជាគ្រឿងសំគាល់ថា គេសាងឡើងដើម្បីបូជាដល់សាសនា  
 ទាំងពីរនោះពិតៗ, ដល់មកទាំងក្រោយគេកាន់របៀបតាមហិន យានវិញ  
 នេះហើយសំដែងឲ្យឃើញថាពុទ្ធសាសនាក្នុងប្រទេសយើងនេះ ក៏មាន  
 សាសនាជាប់គមកអំពីការឧបត្ថម្ភរបស់ព្រះបាទអសោកមហាក្សត្រនោះដែរ  
 ព្រោះព្រះពុទ្ធសាសនាផ្សាយចូលមកប្រទេសឥណ្ឌូចិន (ឥណ្ឌូស៊ីននេះ)  
 ដើម្បីចូលមកប្រទេសកូម៉ានីនមន ដោយព្រះថេរព័រអង្គ គឺព្រះសោណ-  
 ត្តេរទ័នព្រះឧត្តរត្តេរ ដែលជាពួកព្រះថេរទាំងមួយពាន់ជាអ្នកធ្វើសង្គ្រាម-  
 នាគ្រាទី ៣ ក្នុងក្រុងបាដលីបុត្រ កាលពីពុទ្ធសករាជ ៣០១ នៅក្នុង  
 សេចក្តីឧបត្ថម្ភរបស់ព្រះបាទអសោកអង្គនោះ តែប្រទេសឥណ្ឌូចិនជាន់  
 នោះ ព្រះពុទ្ធសាសនាមិនបានចំរើនរឿងប៉ុន្មានទេ ព្រោះពួកមនុស្ស  
 ជាន់នោះនៅជឿសាសនាព្រាហ្មណ៍តាមទំលាប់ដើមរបស់ខ្លួនច្រើនណាស់  
 នៅឡើយ លុះដល់ព្រះមហិន្ទត្តេរជាព្រះសុខនីនាងសង្ឃមិត្តាថេរីជា  
 រាជធិតានៃព្រះបាទអសោកអង្គនោះ ដែលបានទទួលការមកប្រតិស្នាន  
 ព្រះពុទ្ធសាសនានៅលង្កាទ្វីប (Ceylan) ក៏ពួកស្តេចនឹងមហាជននៅកោះ  
 លង្កានោះចុះចូលជាច្រើនហើយ បាននាំគ្នាប្រកដួយផ្សាយព្រះពុទ្ធសាស-  
 នាថែមទៀត ទើបព្រះពុទ្ធសាសនានៅប្រទេសឥណ្ឌូចិនយើងនេះរឿង  
 ឡើងពេញបទុកតាំងតែពីត្រឹមនោះមក មិនតែប៉ុណ្ណោះ ព្រះបាទអសោក  
 អង្គនោះបានសាងព្រះស្នូប ៨៤.០០០ ទុកជាទីបូជនីយស្ថាន ព្រោះហេតុ

នោះ ពួកអ្នកប្រាជ្ញក្នុងទ្វីបឧបសព្វវ័យនេះ បើគេចង់ដឹងរឿងព្រះពុទ្ធ  
សាសនាឲ្យច្បាស់លាស់ ដែលជាសាសនាមានគុណភាពនៅមានពិតនោះ  
គេច្រើនមើលសៀវភៅដំណាលអសោកចូលចិត្ត ដែលអ្នកប្រាជ្ញ  
ជាន់មុនបានចំឡង់មកពីស្រុកសណ្តូ ឬពីស្រុកចំន ជួនកាលមានទាំងផ្គត់  
យកអក្សរថ្មរបស់ព្រះបាទអសោកនៅទំលាក់ដំនើយស្ថានប្រាប់កន្លែងមកជា  
គ្រឿងសំគាល់ថែមទៀត ប៉ុន្តែអ្នកប្រាជ្ញទាំងឡាយដែលបានកែងគម្ពីរ  
ដីតាឬសៀវភៅឡើងនោះ សឹងមានរបៀបពាក្យបានសរសេរទៅតាម  
សេចក្តីយល់ផ្សេងៗគ្នាខ្លះ ដូចយ៉ាងរឿងព្រះបាទអសោកជាប់របស់បែក  
ខាងទុក្ខណនិកាយ ដែលយើងធ្លាប់ដឹងតាមគម្ពីរមហានិទ្ទ ដែលពួកព្រះ-  
ថេរនៅលើទ្វីបបានចារឹកមកជាភាសាបាលីនោះ មានដំណើរសេចក្តី  
ប្លែកគ្នាខ្លះដោយអង្វើៗ អំពីរឿងព្រះបាទអសោក ដែលពួកខាងទុក្ខ-  
និកាយបានចារឹកទុកមកជាភាសាសំស្ក្រឹតនោះ តែបើទុកជាយ៉ាងនោះក៏  
ដោយ សូម្បីលោក - អ្នកអានមើលកុំគប្បីសង្ស័យនឹងដំណើរសេចក្តីប្លែក  
គ្នានោះ ត្រូវកំណត់យកតែសំណុំរឿងព្រះបាទអសោកមកជាប្រមាណ  
បើនៅតែមិនទាន់ចូលចិត្តស៊ីបក្នុងរឿងនេះទេ ត្រូវសង្កេតឲ្យហ្មត់ចត់ ធៀប  
មើលតាមសិលាចារឹករបស់ព្រះបាទអសោក ដែលខ្ញុំបានដាក់មកក្នុងទំព័រ  
គៗទៅខាងមុខ គង់តែចូលចិត្តរឿងនេះច្បាស់លាស់ឬឡើងមិនខាន ។  
ក្នុងសៀវភៅនេះ ខ្ញុំមិនចង់ឲ្យហ្មត់ចត់ប្រយោគជាភាសាបាលី

ច្បាប់ដើមសោះ បានជានៅត្រង់កន្លែងខ្លះ មានពាក្យផ្ទុយគ្នាលំបាកស្តាប់  
 ព្រោះភាសាបារាំងនឹងភាសាខ្មែរយើងមានដំឡើងពាក្យមិនស្មើភាគគ្នា លំ-  
 បាកវែនឹងរកពាក្យដាក់ឲ្យត្រូវចំគ្នាផង ហើយខ្លួនខ្ញុំសោតក៏បានរៀន  
 សូត្រភាសាបារាំងនោះតិចតួចពេក មិនសមនឹងហ៊ានធ្វើការដំហែងនេះ  
 ប៉ុន្តែដោយសេចក្តីប្រាថ្នាចង់ឲ្យពួកពុទ្ធសាសនិកជនជាបរទេសនេះណាស់  
 បានដឹងខ្ញុំព្យាយាមហូតដល់កើតជាសៀវភៅនេះឡើង តែក្នុងសៀវភៅ  
 បារាំងច្បាប់ដើមនោះ មានរឿងកំរងទៀតៗចម្រុះជាច្រើន ដែលខ្ញុំមិន  
 បានប្រែដាក់មក ខ្ញុំប្រែដកយកចំពោះតែរឿងអសោកមួយប៉ុណ្ណោះ ។

ក្នុងសៀវភៅនេះចែកជាពីរចំណែក ខាងដើមហៅថា (បកិណ្ណកនិ-  
 ទាន) គឺនិទានពេយពេយដែលជាប់ទាក់ទងដល់រឿងព្រះបាទអសោកនោះ  
 ដែរ ប៉ុន្តែមិនមានសេចក្តីហូរហែដោយសព្វគ្រប់ ត្រាន់តែដកយករឿង  
 ដែលខុសគ្នាមកជាគ្រឿងសំគាល់ហើយវិនិច្ឆ័យសេចក្តីនោះៗខ្លះ ខាងចុង  
 ហៅថា “រឿងព្រះបាទអសោក” គឺជាផ្ទៃរឿងនៃស្តេចអង្គនោះ មានតាំង  
 ពីការកសាងដំបូងឡើងហូតដល់បានជាស្តេចចូលរួមគ្រឹះ ហើយនឹង  
 ស្តេចជាដំណាខាងក្រោយព្រះបាទអសោកនោះមកខ្លះ ខ្ញុំប្រមូលទាំងពីរចំ-  
 ណែកឲ្យឈ្មោះសៀវភៅនេះថា “រឿងព្រះបាទអសោក” នៅតាមច្បាប់  
 ដើមដែល ប៉ុន្តែនៅមិនទាន់ទុកចិត្ត ក្រែងមិនត្រឹមត្រូវ ខ្ញុំបានយក  
 សៀវភៅនេះទៅប្រគេនព្រះមហា ហ. ហួត ក្រុមជំនុំប្រែព្រះវិគ្របដក

ក្នុងពុទ្ធសាសនបណ្ឌិត្យ នៅព្រះរាជបណ្ឌាល័យ សូមឲ្យលោកជួយ  
ពិនិត្យសម្របសម្រួលពាក្យខ្មែរជាមួយនឹងខ្លួនខ្ញុំថែមទៀត ដើម្បីជម្រះមន្ទិលគឺ  
សេចក្តីយឿនយ៉ាងអំពាញបំដើម ។

លោកអ្នកមានមើល “រឿងព្រះបាទអសោក” នេះ គង់នឹងបានប្រទះ  
សេចក្តីខ្លះដែលខុសគតិរបស់ព្រះពុទ្ធសាសនា ដូចរឿងយក្សចូលបួស  
ជាដើម ដែលខ្ញុំរក្សាទុកតាមច្បាប់ដើម តែរបៀបរឿងនេះគួរនឹងសន្និ-  
ដ្ឋានថា យក្សមិនមែនជាអ្វី គឺមនុស្សជំពូកមួយដែលមានឈ្មោះយ៉ាង  
នោះ ឬជានាមសម្រាប់ហៅអ្នកដែលគួរគោរព ព្រោះពាក្យថា យក្ស  
ឬ យក្ស នេះ មកពីរូបធាតុថា (យជ) ប្រែថា “បូជា” ហេតុនេះបានជា  
ហៅបានរហូតដល់ពួកមនុស្សទេវតា, អ្នកតាជាដើម ។

ម្យ៉ាងទៀត ជាធម្មតារបស់អ្នកគែងសៀវភៅដែលជាប់ទាក់ទងដល់  
វិជ្ជាការឬប្រវត្តិព្រះពុទ្ធសាសនា គែងគែងទូសសៀវភៅដែលខ្លួនគែង  
បូជាដល់បុព្វតារបុគ្គលឬជូនដល់ញាតិមិត្តដែលខ្លួនស្រឡាញ់រាប់អានជា  
ទីបំផុត ដែលមានជីវិតរស់នៅឬសូម្បីធ្វើមរណកាលកន្លងហួសទៅហើយ  
ក៏បាន ទើបខ្ញុំប្រគេនសៀវភៅនេះជាសក្ការបូជាចំពោះព្រះគេដព្រះគុណ  
ព្រះឧត្តមមុនី (អ៊ុំ-ស៊ូរ) ដែលលោកមានឧបការៈដល់ខ្ញុំជាអនេកប្រការសម  
គួរដែលខ្ញុំនឹងលើកបូជាដល់លោកមុនបុគ្គលដទៃ ។ (មានត)

អាចារ្យ គឹម-អាន

ច្បាប់ទូទ្រព្យសកម្ម

បទព្រហ្មទណ្ឌ

១ មនុស្សភាគច្រើន កុំទៅកម្រិតនឹងចោរយុយ គេចាប់ចងទៅ  
 ក្រោយ វាយបណ្តើរយល់អប្រិយ ។ កុំគប់នឹងខ្ញុំគេ កុំបោកឡើងនឹង  
 ស្រី កុំជួញនឹងមន្ត្រី នឹងឧក្រិដ្ឋនិងឯងវោង ។ កូនអើយអាពុកបា  
 នឹងឧបមាមួយទៀតហោង បាស្តាប់គ្រាប់គ្រងរង ទុកទូន្មានអង្គឥន្ទ្រិយ ។  
 គេដើរកុំអាលបាញ់ បើស្រឡាញ់កុំឲ្យខ្ចី សូរឲ្យស្មោះទៅនៃ នៅគង់ជា  
 គ្រាឃើនយូរ ។ សូរចូលកុំឲ្យចេញ សូរឲ្យទិញកុំឲ្យដូរ សាច់ញាតិឲ្យ  
 ប្រមូល កុំស្រដីពាក្យសល់រើល់ ។ មនុស្សភាគច្រើន ការក្រធ្វើកុំឲ្យ  
 សល់ ចែកទានកុំឲ្យយល់ ពាក្យបញ្ជាក់កុំឲ្យមាន ។ ពាក្យខុសកុំ  
 ឲ្យស្តាប់ សេចក្តីគាប់ឲ្យគិតឲ្យមាន អំពើបាបកុំឲ្យមាន សីលនឹងទាន  
 ឲ្យរិះគិត ។ សីលសោតគួររក្សា ទំប្រាញ់ឲ្យបានជិត ពិបាកឲ្យគន់គិត  
 កេតនិតគិតឲ្យដល់ ។ ស្តាប់គេកុំអាលថា មានប្រាញ់ឲ្យចេះយល់  
 ពាក្យក្នុងស្តាប់គួរចូល មានកង្វល់កុំអាលថែង ។ ពាក្យក្រកុំអាល  
 ប្រាប់ ពាក្យឥតសព្វកុំអាលថែង ពាក្យពិតកុំឲ្យថែង ពាក្យពិតស្រែង  
 ពុំគួរលាក់ ។ គេប្រាប់កុំអាលក្រោធ គេបញ្ជាក់កុំអាលភ្ញាក់ សឹក  
 ដេញកុំអាលបាក់ គ្នាដំពាក់ប្រើដោះសា ។ គេរត់កុំអាលដេញ គេ  
 លើកចេញកុំអាលថា សឹកដល់កុំអាលធ្លា ពួកវាបាបកុំអាលយក ។

គេប្រឹក្សាអាលទៅ គេឲ្យហៅកុំអាលមក គេឲ្យកុំអាលយក គេសង្ឃឹក  
 កុំអាលថយ ។ ខ្លួនតូចកុំខំពារ ខ្លួនអ្នកជាកុំគិតឆ្ងាយ ឲ្យគិតគ្រង  
 គ្រះក្រោយ ខ្លួនខ្សត់ខ្សោយឲ្យបារម្ភ ។ ទំនៀមទំនៀមច្រើន ច្បាប់  
 ថ្លាច្រងដោយក្រីក្រក្រម ពាក្យនេះជាគុម ចូរបាច់ៗ គ្រងគ្រាប់ ។  
 សង្វាតរកសុប្បក ជួញលលក់ទិញតាមច្បាប់ ខ្សត់ភ្នានឃ្លានស្និស្លាប់  
 កុំខុសច្បាប់ព្រះធម្មា ។ មានទ្រព្យដ្បិតសំណាង ជាតិមុនសាង  
 បានសីលា ទើបកើតជាតិទេវណា មានទ្រព្យធនដ្បិតបានគេ ។ បើខ្លួន  
 មានសិក្ខាបុណ្យ បានទ្រព្យធនខ្ញុំពលហេតុ ធ្វើចិត្តឲ្យត្រង់ត្រៃ ជាតិទៅ  
 មុខនឹងបានទៀត ។ ស៊ីបានៗនឹងខំ លោកវាយដំគេចៀនចៀត  
 បំបាត់ទ្រព្យគេឲ្យត ខុសច្បាប់ផងមិនទេឡើយ ។ ល្អិតនៅលោកិយ  
 លុះដល់ក្បែរជីវិតហើយ ទល់ទុក្ខពុំដែលស្បើយ រូបវែងរើកម្មវេទនា ។  
 ព្រះទ្រង់ទេសនាមក គួរតែយកទុកសិរសា មនុស្សសត្វផងក្តីណា  
 ពុំដែលរៀនត្រឡប់ ។ គួរតែសាងសីលបាន នោះនឹងបានបុណ្យ  
 លាងបាប រក្សាសីលដរាប នោះប្រសើរពេកកូនអើយ ។ អស់ទ្រព្យ  
 សម្បត្តិនៅ មិនបានទៅតាមខ្លួនឡើយ មានតែសីលបានហើយ នៅ  
 ក៏ដរាបរលោកនាយ ។ អស់ទាំងគ្រឿងរបស់ ខ្ញុំស្រីប្រុសផងទាំងឡាយ  
 ស្រីខានចោលនៅអាយ ជារបស់គេរស់នៅ ។

(នៅមាន)



ក្រឹត្យសិស្សសង្ខេប

វិទ្យាសាស្ត្រប្រទេសកម្ពុជា

អំពីក្រឹត្យសិស្សសង្ខេបប្រទេសកម្ពុជា (តមក)

ហត្ថកម្ម— ប្រទេសកម្ពុជាមានបេហត្ថកម្មច្រើនជាងប្រទេស  
ទាំងអស់ក្នុងភូមិបុព្វបុរស លើកលែងតែប្រទេសអង់គ្លេស ១ ចេញ ព្រោះ  
ប្រទេសកម្ពុជាមានបរិបូណ៌ដោយលោហធាតុផ្សេងៗ ជាច្រើន ទាំងការ  
សិក្សារបស់ប្រជាជនសោតទៀតក៏ចំរើនឡើងច្រើនដែរ ។ ក្សេត្រកម្ម  
របស់កម្ពុជាទំនើបកើនជាងនានាប្រទេសជាច្រើន ជនជាតិកម្ពុជាទំ  
ងាំបៃតងរាងសម្រាប់ធ្វើស្តារច្រើនបំផុតក្នុងលោក ងាំស្រូវសែកជាទី ២ ស្រូវ  
ប្រើជាទី ៣ ស្រូវអូតជាទី ៤ ។

រោងម៉ាស៊ីនស្រាប្រាសកម្មមានចំនួនដូច្នោះ គឺ រោងត្បាញសំពត់  
១២២.៧៨៧ រោងស្រាប្រាសកម្មធ្វើដែក ១៥០.២៧៧ ដោយច្រើនទាំង  
នៅក្នុងតំបន់ទន្លេយ៉ាងទន្លេមេគង្គក្នុងរដ្ឋព្រះសីហនុ, រោងធ្វើក្រដាសនិង  
គ្រឿងបោះពុម្ពចំនួន ៣៥.៧៦៥, រោងការឈើចំនួន ២១៧.៣៣៥  
រោងធ្វើគ្រឿងកែវនិងថាមចំនួន ៣២.៨៧៨ បរិស័ទសមាគមដឹកលោ-  
ហធាតុចំនួន ២.៧២២ សមាគម, រោងធ្វើស្តារ ២៣៣, រោងធ្វើស្តារ  
៣៨.១៨៦ ។

ការធ្វើជំនួញនឹងតាតាប្រទេស— ប្រទេសអល្លឺម៉ាញធ្វើជំនួញ  
លក់ដូរនឹងប្រទេសផ្សេងៗ ទូទៅក្នុងលោក ប្រទេសដែលលក់ដូរជាមួយ  
នឹងអល្លឺម៉ាញជាច្រើនគឺ អង់គ្លេស សហរដ្ឋអាមេរិក, ហុល្លង់ដ៍, បារាំង-  
សែស, ទួរគី, ដានណឺម៉ាក, ស៊ុយអែត, ជប៉ុន, ជានឌ័ន, ប្រាស៊ីល  
និងចិន ។

ជំនួញដែលលក់ចេញគឺ— គ្រឿងដែក, គ្រឿងចក្រយន្ត,  
ស្ករ (ច្រើនបំផុតក្នុងលោក), ធ្យូងថ្ម, ក្រដាស, ល័ក្តជ្រលក់សំពត់និង  
ដំបូលាបឈើ, គ្រឿងសំលៀកបំពាក់ធ្វើដោយសូត្រ-អំបោះ, រោមសត្វ,  
ទង់ដែង, កញ្ចក់, គ្រឿងកែវ, គ្រឿងស៊ីម៉ង់, ប្រដាប់ធ្វើដោយស្បែកសត្វ,  
ប្រដាប់សរសេរ និងខ្សាបឺយែរ ។

ជំនួញដែលនាំចូលមកលក់គឺ— កប្បាស, ជ័រ, សូត្រ, ធូរឈើ,  
រោមកែវ, ស្បែកសត្វ, កាហ្វេ, ទង់ដែង, ធ្យូងថ្ម, ស្រូវ ។

ផ្សិតមតាតម — ប្រទេសអល្លឺម៉ាញមានផ្លូវតមនាគមល្អបំផុតក្នុង  
ភូមិភាគអាស៊ី មានផ្លូវរថភ្លើងប្រវែង៦៧.៥៦០ គីឡូម៉ែត្រ ផ្លូវរថអគ្គិសនី(រថអែ)  
៦.៤១៤ គីឡូម៉ែត្រ (រថអែនេះស្រុកខ្មែរឃើងមិនទាន់មានប្រើទេ) ផ្លូវ  
ថ្នល់មានច្រើន មានប៉ុស្តិ៍ទូរលេខ, ទូរសព្ទ, វិទ្យុទូរលេខ និងការហោះ  
ហើរតាមផ្លូវអាកាសមានគ្រប់គ្រាន់បរិបូណ៌ទាំងអស់ ។ មានព្រែកដឹក

សំខាន់មួយសម្រាប់គ្រប់សមុទ្រខាងជើងនឹងសមុទ្រប៉ាស៊ីហ្វិកក្នុងខេត្តហូ-  
ស្តាន់ ហៅថាព្រែកដីកត្តិយេល បណ្តោយ ៧ ៦ គីឡូម៉ែត្រ ទទឹង ៦៤  
ម៉ែត្រ មានទាបទាបជាតិចេញចូលតាមព្រែកដីកនេះចំនួន ៥៧.៥៤១  
ក្នុង ព.ស. ២៤៧៣ ។

ប្រជុំជន — បណ្តាពស្ត្រអល្លីម៉ង់ត៍ មានចំនួន ៦៦ លាន  
(ព.ស. ២៤៧៦) គិតបែងចែកក្នុង ១ គីឡូម៉ែត្រក្រឡាមានចំនួនមនុស្ស  
១៤១ នាក់ ។

លាសនា — ប្រជាជនអល្លីម៉ង់ត៍នៅភាគខាងជើងកាន់សាសនា  
គ្រិស្តនិកាយប្រូតេស្តង់ត៍ជាចំនួនច្រើន ។ ឯពួកអល្លីម៉ង់ត៍នៅភាគខាង  
ត្បូងកាន់និកាយពេមានកាតូលិក ។ ចំនួនមនុស្សកាន់និកាយប្រូតេស្តង់ត៍  
ជាង ៤០ លាន ក្រៅពីនេះជាពួកពេមានកាតូលិក ។

- ស្រែកកំពង់: ហ័មបូកិ-ជាស្រែកកំពង់ធំបំផុតរបស់អល្លីម៉ង់ត៍ ។
- វែបម — ជាស្រែកកំពង់សំខាន់ទី២ ។
- កនិក្សបែកិ — ជាកំពង់សំខាន់របស់រដ្ឋព្រះស្រីវិសខាងកើត ។
- តិយេល — ជាស្រែកកំពង់នឹងមានទំពៅជើងទឹក ។
- ស្តេត្តាន់នឹងលុយប៉ក — ជាស្រែកកំពង់បន្ទាប់ ។
- ទីក្រុងសិខាន់ៗ: វែបឡាំង-(ចំនួនមនុស្ស ៤ លាន)ជាទីក្រុងធំ ។

តង្គវិទ្យាភារកោម

( ៣៣ )

កាលបើក្រុងកោមតាំងខ្លួនប្រាណបានឡើងវិញហើយ ក៏ចាប់ផ្ដើម  
ធ្វើសង្គ្រាមនឹងប្រទេសជិតខាងជាវេលាយូរគេទៅទៀត ទើបក្រុងកោម  
បានចាប់ផ្ដើមគិតគូរឲ្យប្រាក់ខែដល់ពួកទាហាន ព្រោះទាហានត្រូវនៅ  
ធ្វើចម្បាំងប្រចាំនៅក្នុងកងទ័ពជាវេលាយូរ មិនអាចបែងពេលវេលាទៅ  
រកអាហារចិញ្ចឹមជីវិតដោយខ្លួនឯងបាន ។

អំពីការសង្គ្រាមទល់នឹងពួកគោល្យាស៍ (Gaulois)

ដ៏យជំនះរបស់ក្រុងកោមគោតសែតយប់បង្អង់ទៅវិញ ដោយមានពួក  
គោល្យាស៍លើកទ័ពទ្រទ្រានចូលមកលុកលុយក្រុងកោម នៅថ្ងៃ ១៨ សិរិយេត  
មុនគ្រិស្តសករាជ ៣៧០ (ព.ស.១៥៣) ជាថ្ងៃដែលពួកទាហានកោម  
ត្រូវទាហានគោល្យាស៍សម្លាប់អស់ជាចំនួនច្រើន ថ្ងៃនេះហើយជាថ្ងៃដែល  
ពួកកោមប្រកាន់ថាជាថ្ងៃមានគ្រោះថ្នាក់ដោយពួកទាហានគោល្យាស៍លុក  
លុយចូលមកវាយយកបានទីក្រុងកោម ហើយដុកផ្ទះសំបែងអ្នកស្រុកនឹង  
សម្លាប់មនុស្សម្នាក់ៗ មិនលែង ក្រុងកោមបរាជ័យចម្បាំង ១ គ្រា  
ទៀត ក្នុងសង្គ្រាមនេះ ពួកកោមបានប្រើកងទ័ពព្រៃយ៉ាងអស្ចារ្យ ដើម្បី  
ប្រឆាំងបិទស្ដុកខ្លួនដែលបង្កប់កងទ័ពចម្បាំង ។

ការដែលពួកពេហ្មាំងចាញ់ចំបាំងពួកគោល្លាស៍ត្រានេះ ត្រូវបានយ  
 ជាមុនចំនួន ១ ពាន់លីវ្រៃ លុះពួកគោល្លាស៍ទៅផុតហើយ ពេហ្មាំងជា  
 អ្នកមានលក្ខណៈខ្លាំងពូកែជាងច្រើន ក៏ត្រឡប់តាំងខ្លួនបានឡើងវិញយ៉ាង  
 រួសរាន់ ហើយផ្ដើមច្បាំងលុកលុយប្រទេសឥតាលីតទៅទៀត បាន  
 ច្បាំងឈ្នះពួកក្រិកដែលមកតាំងភូមិលំនៅៗប្រទេសឥតាលី ១ ពួក មាន  
 ក្សត្រិគ្រីណដ្យ៍ទ្រង់ព្រះនាមពីរុស (Pyrrhus) ។ សង្គ្រាមត្រានេះក៏  
 ចាត់ជាសង្គ្រាមធំមួយដែរ យើងគួរដឹងថា ក្នុងត្រានោះជាគ្រាដែលពួក  
 ឡុបចេះប្រើដំរីធ្វើចម្បាំងក្នុងទ្វីបឡុប ព្រះបាទពីរុសមានពល ២៥.០០០  
 នឹងពលដំរី ២០ ។ ត្រានោះ ពួកពេហ្មាំងមិនទាន់ចេះវិធីតស៊ូដំរី ទើប  
 ច្បាំងយកជ័យជំនះព្រះបាទពីរុសមិនសម្រេច ត្រានៃតែងការពារយ៉ាង  
 គន្លឹះអាច ព្រះបាទពីរុសក៏ទ្រង់យល់ថា មុខគួរស្ងប់ស្ងែងណាស់ដែរ  
 ហើយទ្រង់យល់ថា ការច្បាំងឱ្យឈ្នះពួកពេហ្មាំងគង់មិនសម្រេចជាប្រាកដ  
 ទើបបញ្ជូនរាជទូតឱ្យទៅនិយាយសុំសន្តិភាពនឹងធ្វើស្តានមេត្រី តែសភា  
 សេណាត់នៅក្រុងរោមមិនព្រមទទួលស្តានមេត្រីរបស់ព្រះបាទពីរុស  
 ដោយរោលភាគថា បើព្រះបាទពីរុសនៅតែមានកងទាហានប្រចាំនៅ  
 ក្នុងខែត្រដែនឥតាលីដរាបណា ក្រុងរោមមិនព្រមទទួលមេត្រីជាដាច់  
 ទាត់ ។ លុះព្រះបាទពីរុសទ្រង់ជ្រាបសេចក្ដីនេះហើយ ទើបទ្រង់  
 លើកទ័ពទៅវាយកោះស៊ីប៊ុលី ហើយទ្រង់វាយយកកោះនោះបាន ។

ក្នុងខណៈដែលព្រះបាទធីតារុសគង់នៅកោះស៊ីស៊ីលីនោះ ពួកកេម៉ាឡិន  
 ប្រឹងប្រែងសមហាគរិធិតស៊ូដំរី ។ លុះព្រះបាទធីតារុសលើកទ័ពត្រឡប់  
 មកចូលក្នុងខែត្រីសាលី ក៏ត្រូវពួកកេម៉ាឡិនវាយខ្ទេចខ្ទីបាក់បែកអស់ទៅ  
 ក្នុង ព.ស. ២៦៨ (មុន គ.ស. ២៧៥) ព្រះបាទធីតារុសក៏ទិវង្គតទៅ តែ  
 មិនមែនដោយហេតុត្រូវការុជក្នុងទ័ពម្យ៉ាងទេ ដោយដួនជាមានស្រ្តីចាស់  
 ម្នាក់ ចាប់ក្បួនគ្រឿងចុះមកព័ទ្ធជំបូលត្រូវព្រះបាទធីតារុសគង់ទ័ពណ៍ក៏  
 ក្ស័យព្រះជន្មទៅ ។

១ — អំពីជ័យជំនះនៅទិសខាងកើតសមុទ្រមេឌីតេរ៉ាណេ

កាលបើក្រុងកេមប្រាបប្រាមព្រះបាទធីតារុសសម្រេចហើយឈ្នះ  
 ថាអស់សឹកសត្រូវហើយនៅប្រទេសឥតាលី ទើបក្រុងកេមមានអំណាច  
 ខ្ពង់ខ្ពស់ឡើង តែនៅមានប្រទេស ១ ទៀតជាគូប្រណាំងប្រជែងយ៉ាង  
 សំខាន់នឹងក្រុងកេម គឺប្រទេសការថាស ហេតុនេះបានជាក្រុងកេមនឹង  
 ការថាសត្រឡប់ទៅជាសត្រូវនឹងគ្នាយ៉ាងធំឡើង ក្រុងកេមមិនធ្លាប់មាន  
 សត្រូវនឹងជាតិណា ឲ្យសហការស្និទ្ធនឹងការថាសនេះឡើយ ។ ឯសង្គ្រាម  
 រវាងក្រុងកេមនឹងការថាសនេះ មានឈ្មោះហៅក្នុងព្យាវការម្យ៉ាងទៀត  
 ថា សង្គ្រាមពុយនិក (Les guerres puniques) សង្គ្រាមនេះគោងធ្វើជា  
 វេលាយូរអង្វែងដល់ទៅ ១១៧ ឆ្នាំ គឺតាំងអំពីពុទ្ធសករាជ ២៧៧ ដល់  
 ពុទ្ធសករាជ ៣៧៧ ។ (សេមាធត)

ប្រវត្តិ ព្រះ ពុទ្ធ ពោល ព្រះ ពុទ្ធ ពោល ព្រះ ពុទ្ធ

ជាសាវ័កសាវ័ករបស់ព្រះពុទ្ធជាម្ចាស់

៤ - ហត្ថកិ - អាឡារិក - លោកនេះតាមប្រវត្តិមានសេចក្តីដំណាលថា

លោកកើតក្នុងស្រុកអាឡារិ ដែនអាឡារិ ចាប់ប្រជុំសន្តិក្នុង រាជត្រកូល ដូចមានរឿងដំណាលថា ថ្ងៃមួយ ព្រះបាទអាឡារិកៈ (ជា ជនករបស់ហត្ថក - អាឡារិកៈនេះ) ស្តេចចេញទៅប្រពាគម្រិត សម្លាប់ មានម្រិតសមដូចព្រះរាជបំណងហើយ ទ្រង់កាត់វះស្រែចហើយទ្រង់យក ផងធុតុនមក ស្តេចទ្រង់ព្រះរាជដំណើរមក រួមស្រពានអស់ព្រះកំឡាំង ណាស់ ទើបស្តេចចូលជ្រកក្រោមម្លប់ជ្រៃ ១ ដើមធំ មានស្លឹកជិតល្អ ត្រឈឹងត្រឈយ ដោយទ្រង់ព្រះចិត្តថាគ្រាន់តែសម្រាកឲ្យបាត់ទឿយ ហត់ប៉ុណ្ណោះ ។

ក្នុងមួយស្របក់ខ្លះ យក្ខដែលអាស្រ័យនៅខ្លះដើមជ្រៃស្រាប់តែ មកចាប់ព្រះហស្តព្រះមហាក្សត្រជាប់ហើយគម្រាមថា នឹងស៊ីទ្រង់ជាអាហារ ។ ព្រះរាជាទ្រង់គិតស្មុគតន់ព្រមណា មិនទ្រង់យល់ឧបាយ ដទៃ ទើបទ្រង់សន្យានឹងយក្ខថា សូមឲ្យគេយកទុកដាក់ទ្រង់ចុះ ទ្រង់ នឹងបញ្ជូនមនុស្សមកឲ្យយក្ខបរិភោគមួយថ្ងៃម្តង (តាមទាំងបាយ ១ ថាស



ផង ។ យក្ខតិវៃនឆ្នាំទៅ លុះស្តេចត្រឡប់មកវិញហើយ ទ្រង់ចាត់  
 បញ្ជូនអ្នកទោសម្នាក់ព្រមទាំងបាយ ១ ថាសផងធ្វើទៅឲ្យយក្ខកាល់ ។ ថ្ងៃ  
 ទ្រង់ធ្វើតែដូច្នោះត្រាតែអស់អ្នកទោសក្នុងគុក ។ ស្រុកទេសវេលានោះ  
 កើតវេរីក បណ្តាវាស្រ្តប្រុសគេចរត់ទៅក្នុងដែនដទៃទៀតអស់ទៅជាចំនួន  
 ច្រើន ។ លុះពួករាជបុរសចាត់រកមនុស្សធ្វើឲ្យទៅយក្ខមិនបាន ទើប  
 ក្រាបទូលព្រះរាជាឲ្យទ្រង់ជ្រាប ទ្រង់មានព្រះបន្ទូលឲ្យយកអាឡវែកកុមារ  
 ដែលទើបប្រសូតបានមួយថ្ងៃនោះទៅឲ្យយក្ខ ។

នៅវេលាព្រឹកព្រហាមក្នុងថ្ងៃនោះ ព្រះបរមសាស្តាទ្រង់ពិចារណា  
 មើលសត្វលោក បានទ្រង់ជ្រាបហេតុការណ៍នោះបានហេតុ ទើបស្តេច  
 ទៅទូន្មានអាឡវែកយក្ខ ត្រាតែយក្ខនោះបានសម្រេចសោតាបត្តិផល ។  
 នៅពេលនោះរាជបុរសក៏នាំអាឡវែកកុមារ នឹងបាយ ១ ថាសយកទៅឲ្យ  
 អាឡវែកយក្ខ មានសេចក្តីអៀនខ្មាសពុំហានទទួល ទើបព្រះអង្គមាន  
 ព្រះពុទ្ធដីកាថាទទួលចុះ អាឡវែកយក្ខក៏ទទួលពិធីរាជបុរសទៅ ហើយ  
 ដាក់ថ្វាយលើព្រះហស្តព្រះបរមសាស្តា ទ្រង់ទទួលហើយ ទ្រង់ប្រទាន  
 ទៅអាឡវែកយក្ខក៏ប្រគល់ឲ្យទៅរាជបុរសវិញ ។ អាស្រ័យហេតុដែល  
 ផ្លាស់ប្តូរវិជ្ជាយ៉ាងនេះ ទើបព្រះរាជកុមារមាននាមថា ហត្ថក-អាឡវែក ។

កាលព្រះសាស្តាទ្រង់នាំអាឡវ័កយកចូលទៅក្នុង ស្រុកអាឡវ័នោះ  
 ព្រះបាទអាឡវ័កជទ្រង់ចេញទៅទទួលព្រះអង្គ មហាជនក៏ភ្ញាក់ផ្អើលមក  
 មើលជាច្រើន ។ ឯហត្ថក - អាឡវ័ករាជកុមារកាលចំរើនវ័យឡើងបាន  
 សម្រេចមគ្គផលដល់ថ្នាក់អនាគាមិ បានឃុំគ្រងបរិស័ទជាច្រើន ។  
 ព្រះសាស្តាត្រាស់សួរអំពីហេតុដែលរក្សាចិត្តបរិស័ទ បានក្រាបទូលស្នង  
 ព្រះពុទ្ធដីកាថា សង្គ្រោះបរិស័ទដោយសង្ឃហវត្ថុ ៤ យ៉ាង អាស្រ័យហេតុ  
 នេះទើបព្រះបរមសាស្តាទ្រង់តាំងរលាកក្នុងដំណែងឯឧទ្ទក្កៈខាងការរក្សា  
 វិកចិត្តបរិស័ទដោយសង្ឃហវត្ថុ ៤ ប្រការ ។

ចប់ប្រវត្តិសង្ខេប របស់ហត្ថក - អាឡវ័ក តែប៉ុណ្ណោះ ។

មហាភារតៈ

( ធម៌ )

យុធិស្ឋិរៈបានគ្រងរាជសម្បត្តិឡើងវិញ ។ ក្នុងសៀវភៅទី ១៦ និយាយអំពីសេចក្តីស្លាប់របស់ក្សត្រិក្រិស្តៈ ហើយគេពោលសារសំព្វអំពីដំណើរពួកបាណ្ឌុលៈបង្កករាជធានីលើផែនដី ដើម្បីឡើងទៅកាន់ស្ថានសួគ៌ ។ តមកទៀត ពាក្យកាព្យនេះគេបានបន្ថែមសៀវភៅ១ទៀតហៅថា ហរិវង្សៈ ឬវង្សត្រកូលរបស់ព្រះវិស្ណុ-ហរិ ឯសេចក្តីបន្ថែមនេះកើតឡើងប្រហែលក្នុង ព. ស. ៦៥០ ។

សេចក្តីសំខាន់នៃរឿងមហាភារតៈនេះ ជាប់របស់ធំសំបើមណាស់សម្រាប់ពង្សវត្តារនៃបរមត្ថវិជ្ជា-សាសនា-ចំណេះចេះដឹងតាមពង្សវត្តារ-កូមិសាស្ត្រក្នុងសម័យនោះ ព្រមទាំងចំណេះចេះដឹងខាងកិច្ចការចម្បូមដ៏រិតក្នុងប្រទេសឥណ្ឌាសម័យបុរាណ ។

ក្នុងទីនេះ យើងលើកយកតែពាក្យកាព្យ ១ វគ្គក្នុងពួកកាព្យអស់នោះ ដែលមានក្នុងរឿងមហាភារតៈហៅថា ភតវិទ្ធិតា យើងសូមស្រង់យកពាក្យកាព្យដែលជាសេចក្តីប្រែជាភាសាបារាំងសែស ដែលមានសារសព្ទក្នុងអារម្ភកថា ដែលលោកអ្នកប្រែបានសរសេរទុក ដើម្បីបង្ហាញពាក្យកាព្យដ៏សំខាន់នេះ ដល់អស់ពួកអ្នកមើលរឿងមហាភារតយុទ្ធ

កាលពីពុទ្ធសករាជ ២២២០ ឯសេចក្តីសារសព្វកងការមកថា ខោះ ដូចមាន  
សេចក្តីប្រែខាងក្រោមនេះ :

“សៀវភៅនេះមានប្រយោជន៍សំខាន់បំផុត ដែលកើតឡើង  
ដោយស្នាដៃរបស់មនុស្សលោក ។ គ្មាននរណាមួយបានពោលទុកដោយ  
ពិស្តារ អំពីគោលសំខាន់ៗ នៃធម្មជាតិទាំងពួង សឹងមានអាការដ៏ធំ  
ទូលាយនឹងខ្ពង់ខ្ពស់វែងថ្លាស្មើនឹងបរមគូរដ្ឋាភណ្ណឡើយ ។ សីលធម៌  
ដែលហូរចេញពីសៀវភៅនេះ ជាបេសំណួរសេសកេអ្វីប្រៀបពុំបាន មិន  
មែនត្រឹមសីលធម៌ទេ គឺគេបានប្រតិបត្តិតាមសីលធម៌ហ្នឹងម្យ៉ាងម៉ត់ជុំ  
សីលធម៌នេះហើយដែលនាំឱ្យមនុស្សស្រឡាញ់ជាប់ចិត្ត តាមធម្មជាតិ  
របស់មនុស្ស ហើយជាខន្តិធម៌របស់មនុស្សផង ។

ដូច្នេះយើងត្រូវតែមើលសៀវភៅនេះ នឹងចិត្តមជ្ឈិមដ៏តែងដោយសៀវភៅ  
នេះៗ ហើយដែលយើងត្រូវការយ៉ាងធំបំផុត ។

សមាគមចំណេះដឹងខ្មែរថ្មី ដែលយើងអាងថាបានរៀបចំតាម  
គ្រឹះស្ថានសាសនាខោះ សុទ្ធតែតាំងនៅលើការគិតតែប្រយោជន៍ផ្ទាល់ខ្លួន  
នៃប្រយោជន៍ផ្ទាល់ខ្លួននេះលាតទៀត ក៏រៀបរួចស្តួចស្តើងណាស់ ។  
ការដែលនាំឱ្យមនុស្សលោកសព្វថ្ងៃមានអាការរញ្ជួយនេះ គឺមនុស្សទាស់  
ដែលខ្លួនគិតគិត ពួកនេះទាស់នឹងពួកនោះ មកតែពីការជិតប្រយោជន៍

ផ្ទាល់ខ្លួនជាប្រមាណ ។ កម្រមានណាស់ អ្នកដែលគិតលះបង់ប្រយោជន៍  
ខ្លួន ដើម្បីជាប្រយោជន៍ដល់អ្នកដទៃ (តើមែកធ្វើឲ្យបានសម្រេច  
ប្រយោជន៍ខ្លួន តែកុំឲ្យខូចប្រយោជន៍អ្នកដទៃក៏រកបាន(ក្រែង) ។

មនុស្សយើង ច្រើនតែត្រូវការសេចក្តីសប្បាយភ្លើតភ្លើនក្នុងជីវិត ហើយ  
មិនត្រូវការឲ្យការសប្បាយនេះខូចបង់ទៅផងជាធម្មតា ឯការធ្វើអំណោយ  
អ្វីមួយដល់អ្នកទីទួលគ្រឿងនោះ ត្រាន់តែជួយបន្ទាប់សេចក្តីស្រឡាញ់  
មិនមែនជួយស្រោចស្រង់ឲ្យមានឋានៈខ្ពស់ឡើងឡើយ ។

ឯការបះបោរចលាចលធំៗក្នុងលោកនោះ បណ្តាជននាំគ្នាបះបោរ  
ឡើង ដើម្បីបំបាត់លទ្ធិដែលគិតតែប្រយោជន៍ខ្លួន ដែលកន្លងមកហើយ  
នោះឯង ។ ការបះបោរនេះ លើកយកមនុស្សចំនួនច្រើនគ្របសង្កត់  
ចំនួនតិច ហើយផ្តាច់ផ្តិលរំលោភគ្រប់ប្រការរបស់មនុស្សចំនួនតិច ។  
ឯការបះបោរចលាចលនេះមិនមែនដឹកនាំឲ្យកើតគោលសំខាន់ៗនៃសីល-  
ធម៌ថ្មី សម្រាប់សាធារណជននឹងកុសលធម៌ផ្ទាល់ខ្លួនឡើងទេ ។

(នៅមានត)

# រឿងពាសលួចព្រះមកុដ

មាននិទានមួយដំណាលថា មានព្រះមហាក្សត្រាធិរាជមួយព្រះអង្គ គេឯស្តេចទៅប្រពាតត្រៃឡាន ហើយដោះព្រះមកុដទុកក្នុងប្រអប់មាស ឲ្យស្រ្តីម្នាក់ថែរក្សានៅនាព្រះពន្ធភាគក់ ហើយព្រះអង្គស្តេចចេញទៅបរ បាញ់ជាមួយនឹងអស់សេនាយោធាពលជន ស្រ្តីចាំរក្សាព្រះមកុដនោះឱ្យ ដេកក៏ដេកលក់ទៅ ។ កាលនោះមានពានរមួយចុះពីដើមឈើមក ឃើញ ស្រ្តីនោះដេកលក់ពុំដឹងខ្លួនប្រាណ ក៏បើកប្រអប់លួចព្រះមកុដយកទៅ ពាក់កប់ចងគ្នាលេងលើមែកឈើ រួចលាក់ទុកទៅ ។ ស្រ្តីនោះក្លាក់ឡើង ឃើញប្រអប់បើក បាត់ទាំងមកុដផង ក៏គិតភ័យក្រៃលែង គិតថាខ្លួនមុខ ជាស្លាប់ដោយព្រះរាជអាជ្ញាជាប្រាកដ ទំរត់រកព្រះមកុដពុំឃើញឡើយ ហើយស្រែកទ្រហោយ៉ំ លុះមហាក្សត្រស្តេចមកអំពីបរទេស ឮស្រ្តីនោះ ក៏ក្រាបទូលដោយដំណើរអំពីឯងឱ្យដេកៗលក់ទៅមានពោរលួចព្រះមកុដ បាត់ ។ ព្រះអង្គឲ្យសេនាយោធាមាត្រដើររកសព្វអន្លើ ស្រាប់តែ ប្រទះឃើញទៅនេសាទម្នាក់កាន់ស្នាដើរបរទេសសត្វយកទៅលក់ចិញ្ចឹម ជីវិត ។ សេនាយោធាមាត្រចោមចាប់ទៅនេសាទនាំបណ្តើរមកក្រាបទូល ព្រះរាជាថាអាណន៍ឯងជាពោរលួចព្រះមកុដ ហើយដាក់ឲ្យក្រសួងតុលា- ការធំខ្ញុំផង ។ ទៅក្រមតិពោរណា សួរទៅនេសាទនោះៗឆ្លើយថាខ្ញុំពុំ បានលួចព្រះមកុដទេ ខ្ញុំស្រង់រកបរទេសសត្វក្នុងព្រៃទេ តើ ខ្ញុំពុំបាន

មកជិតព្រះពន្លាទេ ។ ចៅក្រមក្រាបទូលព្រះមហាក្សត្រថាវាទេ ឯងជាចោរកំណាច ឥតនរណាមួយមកជាន់ព្រះទេឡើយ មិនបាច់ជំនុំអ្វីទេ គ្រាន់តែតាបវាសួររកព្រះមកុដឱ្យយំឮប៉ុណ្ណោះគ្រាន់ហើយ ។ ទើបព្រះអង្គបង្គាប់ឱ្យតាបចៅនេសាទនោះ ចៅនេសាទនោះពុំមែនជាចោរលួចទេ តែឈឺណាស់នឹងអត់ទ្រាំពុំបាន ក៏ស្រែកថា ម្ចាស់ខ្ញុំអើយ ខ្ញុំជាចោរលួចព្រះមកុដមែន ខ្ញុំយកទៅឱ្យមហាសេដ្ឋី ដ្បិតមហាសេដ្ឋីប្រើខ្ញុំឱ្យមកលួចគាត់នឹងឱ្យឆ្ងាន់ខ្ញុំ ។ ព្រះមហាក្សត្របានជ្រាបហើយ ឱ្យទៅចាប់មហាសេដ្ឋីយកមកពិចារណា មហាសេដ្ឋីឆ្លើយថា ទូលព្រះបង្គំជាខ្ញុំពុំបានប្រើចៅនេសាទនេះឱ្យលួចព្រះមកុដទេ ។ ទើបពួកចៅក្រមក្រាបបង្គំទូលថា ត្រូវឱ្យតាបមហាសេដ្ឋី ត្រូវគំនាប់ឈឺខ្លាំងណាស់នឹងអត់ទ្រាំគេទៅទៀតពុំបាន ក៏ឆ្លើយថា ម្ចាស់ខ្ញុំអើយ ខ្ញុំប្រើចៅនេសាទនេះឱ្យលួចព្រះមកុដមែន តែខ្ញុំយកទៅឱ្យឆ្ងាន់ខាន់ទៅបុរេហិតទៅហើយ ។ ទើបចៅក្រមក្រាបបង្គំទូលឱ្យចាប់បុរេហិតនោះមកពិចារណាទៀត ។ ឯបុរេហិតឆ្លើយថា ម្ចាស់ខ្ញុំអើយ មហាសេដ្ឋីនេះពុំបានយកព្រះមកុដមកឱ្យខ្ញុំឡើយ ។ ទើបពួកចៅក្រមក្រាបបង្គំទូលឱ្យតាបបុរេហិតនោះទៀត បុរេហិតពុំដឹងខ្លួនពិតមែន តែត្រូវគំនាប់ឈឺខ្លាំងណាស់នឹងអត់ពុំបាន ក៏ស្រែកថា សូមឱ្យម្ចាស់បន្ទូលគំនាប់បន្តិចហើយឆ្លើយថា ម្ចាស់ខ្ញុំអើយ មហាសេដ្ឋីយកព្រះមកុដមកឱ្យខ្ញុំមែន តែខ្ញុំយកទៅទុកឯព្រៃឱ្យទៅ



ហើយ ទើបត្រាស់បន្តិចៗទៀត ក៏ឥតខណ្ឌ រកឃើញ  
ឡើយ ហើយត្រាស់បន្តិចៗទៀត ។

ត្រាោះ ព្រះពលសេនាឡើងទៅក្រាបបូជា បង្គំគាល់ ពួកសព្វ  
សំរែកបុរាណិក, មហាសេដ្ឋី នឹងចៅនេសាទ ស្រែកយំពង់ដូច្នោះ មិញ  
ក៏ពង្រីកដោយប្រាថ្នាថា បើព្រះអង្គនៅតែឲ្យគាបដូច្នោះ បុរាណិក  
មហាសេដ្ឋីនឹងចៅនេសាទ នេះមុខជា ស្លាប់មិនខាន ឯព្រះមកុដក៏បាត់  
ពុំឃើញ ទើបក្រាបបង្គំទូលសូមយកសេចក្តីនេះទៅពិចារណា ។  
ព្រះអង្គទ្រង់ព្រះរាជានុញ្ញាតបើកឲ្យព្រះពលសេនា យករឿងនេះទៅជំនុំ  
ពិចារណា ជាមួយនឹងពួកសេនាបតី ព្រះពលសេនានូវសេនាបតីក៏នាំជន  
ទាំង ៣ នាក់ទៅឃុំក្នុងពេលមួយមានជញ្ជាំងជិត ។ លុះវេលាយប់ ឲ្យ  
ស្មៀនទៅលបលាក់ខ្លួនតូចចាស់ស្តាប់ពីក្រៅជញ្ជាំងកុំឲ្យអ្នកទាំងបីដឹងខ្លួន ។  
ត្រាោះមហាសេដ្ឋីស្រដីថា ហេតុដែលអញត្រូវគំនាប់យំដល់ម៉្លោះព្រោះ  
តែចៅនេសាទនេះឯង អើចៅនេសាទ ចុះអញប្រើចៅឲ្យលួចព្រះមកុដ  
ពីអង្គាល់ នាំឲ្យលោកធ្វើក្តីលំបាកដល់អញយ៉ាងនេះ? ឯចៅនេសាទ  
ឆ្លើយថា លោកអើយ ខ្ញុំពុំបានលួចព្រះមកុដមកឲ្យលោកទេ តែគេគាប  
ខ្ញុំយំណាស់នឹងអត់ទ្រាំពុំបាន ទើបខ្ញុំឆ្លើយដាក់លោកឲ្យបានរួចខ្លួនមួយ  
ត្រាស់និ ។ ឯបុរាណិកក៏ស្រដីទៅនឹងមហាសេដ្ឋីថា អើអ្នកឯងសោត  
បានយកព្រះមកុដទៅឲ្យអញពីអង្គាល់? មហាសេដ្ឋីឆ្លើយថា ម្ចាស់ខ្ញុំ

អើយ គេតាមខ្ញុំឈឺណា សំនឹងអត់ទ្រាំពុំបាន ទើបខ្ញុំឆ្លើយដាក់អ្នក ហើយ  
 សេដ្ឋីសួរទៅបុរោហិតវិញថា ចុះចំណែកខាងអ្នកខ្ញុំពុំបានឲ្យព្រះមកុដទេ  
 ម្តេចក៏អ្នកថាឲ្យហើយថាយកទៅទុកដៃព្រឺទ្យាន ឲ្យគេទៅរកពុំឃើញ  
 ដូច្នោះ? បុរោហិតឆ្លើយថា អ្នកអើយ លោកពុំជំនុំពិចារណាឲ្យអស់សេចក្តី  
 ស្រាប់តែឲ្យតាមឈឺណា សំ ខ្ញុំចេះតែថាឲ្យច្រកតែម្នាក់ទៅឲ្យលោកបទវ  
 ជម្ងឺបន្តិចប៉ុណ្ណោះទេ ។

ឯស្បៀននោះស្តាប់ពួងក៏ហើយ ក៏កត់ពាក្យចៅនេសាទ មហាសេដ្ឋី  
 នូវបុរោហិត យកទៅជូនព្រះពលសេនាទូរសេនាបតីៗជំនុំពិចារណាយល់  
 ថាចៅនេសាទមហាសេដ្ឋីនូវបុរោហិតនោះពុំមែនជាចោរឡើយ ហើយ  
 ព្រះពលសេនាឲ្យជាន់ធ្វើព្រះមកុដរាជមាសមួយដូចព្រះមកុដពីមុនយក  
 ទៅថ្វាយព្រះមហាក្សត្រ ទ្រង់អញ្ជើញស្តេចទៅប្រពាតវ័ព្រឺទ្យានម្តង  
 ទៀត ទុកព្រះមកុដដូចដែលហើយឲ្យស្រ្តីដដែលនោះថែរក្សា ផ្តាំថាឲ្យ  
 ធ្វើជាដេកលក់ហើយមើលបំណាំ ថាបើមានចោរមកលួចព្រះមកុដម្តង  
 ទៀត ឲ្យស្រែកអាត្រាស ។ លុះទ្រង់ផ្តាំស្រ្តីនោះស្រេចហើយ  
 ព្រះពលសេនាក៏ឲ្យសេនាយាធាមាត្រៗពួនឃ្នាំល្បាតមើលជុំវិញ ហើយ  
 ព្រះអង្គស្តេចចេញទៅបរាបាញ់ ។

ពានរងដែលនោះចុះមកអំពីចុងឈើ ទៅគន់មើលស្ត្រីនោះយល់ជា  
 ផេកលក់តុំកំរើកខ្លួនឡើយ ក៏បើកប្រអប់លួចព្រះមកុដយកទៅពាក់រាំបង្អួត  
 គ្នានៅលើចុងឈើ ទើបស្ត្រីនោះស្រែកថា ពះអាស្វាលួចព្រះមកុដ ។  
 ឯអស់សេនាឃោធាមាត្រ្យដែលចាំល្បាតក៏រត់មកជាញាប់គ្រប់គ្នា ស្រែក  
 ថាស្វាលួចព្រះមកុដទម្លាក់ក្នុងរន្ធឈើ លុះព្រះមហាក្សត្រមកដល់ព្រះពន្លា  
 ហើយស្ត្រីនូវអស់សេនាឃោធាមាត្រ្យក្រាបបង្គំទូលតាមដំណើរនុះសព្វគ្រប់  
 ព្រះមហាក្សត្រទ្រង់បង្គាប់ឲ្យឡើងទៅមើលនៅរន្ធឈើនោះ ឃើញព្រះ  
 មកុដទាំងបាស់ទាំងថ្មី យកមកថ្វាយព្រះអង្គ ។ ព្រះអង្គមានព្រះបន្ទូលថា  
 ឧស្សានេះទេតើ សេចក្តីនេះ បើព្រះពលសេនាពុំបានមកជំនុំពិចារណាទេ  
 សមរាល់ក្រមផងនឹងរកពុំឃើញឡើយ មុខជាឲ្យគាបបុរេហិតនូវមហាសេដ្ឋី  
 នឹងទៅនេសាទត្រាតែស្លាប់បង្រៀត ឯព្រះមកុដអញក៏នឹងបាត់អសារ ។  
 ព្រះអង្គមានបន្ទូលដូច្នោះហើយ ទ្រង់ប្រទានពរសព្វសាធុការដល់  
 ព្រះពលសេនាជាអស្ចារ្យនាកណ្តាលដំនុំពនោះហោង ។

ចប់រឿងពានលួចព្រះមកុដតែប៉ុណ្ណោះ ។